

31998L0021

22.4.1998

IL-ĠURNAL UFFIĊJALI TAL-KOMUNITAJIET EWROPEJ

L 119/15

ID-DIRETTIVA TAL-KUMMISSJONI 98/21/KE**tat-8 ta' April 1998****li temenda d-Direttiva tal-Kunsill 93/16/KEE sabiex tiffaċilita l-moviment liberu tat-tobba u r-rikonoxximent reċiproku tad-diplomi tagħhom, iċ-ċertifikati u evidenza oħra tal-kwalifiki formali****(Test b'rilevanza għaż-ŻEE)**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea, u b'mod partikulari l-Artikolu 49, l-Artikolu 57(1) u (2), l-ewwel u t-tielet sentenzi, u l-Artikolu 66 tiegħu,

Wara li kkunsidrat id-Direttiva tal-Kunsill 93/16/KEE tal-5 ta' April 1993 sabiex tiffaċilita l-moviment liberu tat-tobba u r-rikonoxximent reċiproku tad-diplomi, iċ-ċertifikati u evidenza oħra tal-kwalifiki formali tagħhom ⁽¹⁾, kif l-aħħar emendata permezz tad-Direttiva 97/50/KE ⁽²⁾ tal-Parlament Ewropew u tal-Kunsill, u b'mod partikulari l-Artikolu 44a tiegħu,

Billi l-Olanda għamlet talba rraġunata sabiex jiġi emendat it-titolu uffiċjali tal-medicina ta' l-okkupazzjoni għal dak l-Istat Membru fl-elenku tal-medicina speċjalizzata partikulari għal żewġ Stati Membri jew aktar;

Billi l-Belġju u l-Lussemburgu għamlu talbiet irraġunati sabiex il-medicina ta' l-okkupazzjoni tiġi inkluża għal dawk l-Istati Membri fl-elenku tal-medicina speċjalizzata partikulari żewġ Stati Membri jew aktar;

Billi l-Isvezja għamlet talba bir-raġunijiet sabiex il-medicina komunitarja tiġi inkluża għal dak l-Istat Membru fl-elenku tal-medicina speċjalizzata partikulari għal żewġ Stati Membri jew aktar;

Billi l-miżuri stipulati f'din id-Direttiva huma skond l-opinjoni tal-Kumitat ta' Uffiċjali Superjuri dwar is-Saħħa Publika stabbilit mid-Deciżjoni Nru 75/365/KEE ⁽³⁾,

ADOTTAT DIN ID-DIRETTIVA:

L-Artikolu 1

L-Artikolu 7(2) tad-Direttiva 93/16/KEE huwa b'dan emendat kif ġej:

(a) Taht "medicina ta' l-okkupazzjoni", jiżdiedu dawn li ġejjin:

"Il-Belġju: médecine du travail/arbeitsgeneeskunde,

Il-Lussemburgu: médecine du travail"

(b) Taht "medicina tax-xogħol", id-deskrizzjoni "arbeits-en bedrijfsgeneeskunde" li tidher faċċata ta' "l-Olanda" tinbidel bid-deskrizzjoni "arbeid en gezondheid".

(c) Taht "Medicina komunitarja", jiżdied dan li ġej:

"L-Isvezja: Socialmedicin".

L-Artikolu 2

1. L-Istati Membri għandhom idahhlu fis-seħh il-liġijiet, ir-regolamenti u d-dispożizzjonijiet amministrattivi meħtieġa sabiex ikunu konformi ma' din id-Direttiva sal-31 ta' Diċembru 1998. Huma għandhom jinfurmaw lill-Kummissjoni bihom minnufih.

Id-dispożizzjonijiet adottati b'mod konformi ma' dan il-paragrafu għandhom ikunu akkumpanjati b'riferenza għal din id-Direttiva jew ikunu akkumpanjati minn din ir-referenza fil-waqt tal-publikazzjoni uffiċjali tagħhom. Il-proċedura għal din ir-referenza għandha tiġi adottata mill-Istati Membri.

2. L-Istati Membri għandhom jikkomunikaw lill-Kummissjoni it-test tad-dispożizzjonijiet tal-liġi nazzjonali li huma jadottaw fil-qasam kopert minn din id-Direttiva.

L-Artikolu 3

Din id-Direttiva għandha tidhol fis-seħh fl-20 jum wara l-publikazzjoni tagħha fil-Ġurnal Uffiċjali tal-Komunitajiet Ewropej.

L-Artikolu 4

Din id-Direttiva hija indirizzata lill-Istati Membri.

Magħmula fi Brussel, fit-8 ta' April 1998.

Għall-Kummissjoni

Mario MONTI

Membru tal-Kummissjoni

⁽¹⁾ ĠU L 165, tas-7.7.1993, p. 1.

⁽²⁾ ĠU L 291, ta' l-24.10.1997, p. 35.

⁽³⁾ ĠU L 167, tat-30.6.1975, p. 19.